



## Nordiskt nätverk för vuxnas lärande

### Innbjóðing

#### til seminar

## Mál, inklusjón og arbeiðsmarknaður

Tórshavn 23. august 2017

Samsvarandi raðfestingunum hjá **Norðurlenska Ráðharraráðnum** um samstarv í samband við inklusjón og integratióin av tilflytarum bjóða **Norðurlenska netverkið** **fyrí vaksnamannalæru (NVL)** og **Útlendingastovan** til seminarið **”Mál, inklusjón og arbeiðsmarknaður”**.

Seminarið fer í stóran mun at snúgva seg um spurningin: Í hvønn mun kann vaksnamannaútbúgving og læra viðvirka til betri inklusjón í samfelagið og á arbeiðsmarknaðinum?

**Endamálið** við seminarinum er at savna tilflytarar, myndugleikar, granskarar, undirvísarar, áhugapartar og aðrar ábyrgdarhavarar at kjakast um, hvussu vit skapa væleydnaða inklusjón í samfelagnum og á arbeiðsmarknaðinum. Høvuðsentur verður lagdur á upplivingarnar hjá tilflytarum og avbjóðingar teirra í samband við at læra føroyskt, og hvussu tey uppliva at koma út á føroyska arbeiðsmarknaðin. Millum annað verður sjóneykan sett á føroyskt sum fremmandamál, og hvønn týdning skipað vaksnamannalæra hevur, tá tað snýr seg um at oyna sær málsliigar førleikar, sosiala inklusjón og at fáa starv.

Sjóneykan verður eisini sett á gransking innan høvuðsevnini: mál og ójavni, atgongd til føroyskt, avleiðingar av vantandi starvsmøguleikum, forðingar fyrí starvi innan egna útbúgving og yrki, innanhýsis mannagongdir í vinnulívnum, tvørentanarligt samskifti og á fólk sum júst hava tilgnað sær eitt evropeiskt minnilutamál.

Harumframt er ætlanin við stevnuni vitanardeiling, at netverka og at skapa høvi til at tosa saman og fáa kjakast um hesi evnini tvørturum samfelagsgeirar – soleiðis at komið verður longri fram á leið við inklusjón í samfelagnum og á arbeiðsmarknaðinum.

**Staður:** Smæran, Starvsmannafelagið, J.H. Schrøtersgøta 9, Tórshavn

**Tíðspunkt:** Mikudagin 23. august 2017 frá klokkan 08.30 til 17.00

**Mál:** Føroyskt, svenskt og enskt. Framløgurnar verða umsettar til enskt.

**Karmar:** Framløgur, borðkjak og felagskjak. Framløgurnar verða millum 15 og 30 minuttir umframt kjak.

**Skráseting:** Tilmelding fer fram við at trýsta á hesa leinkjuna: [Registration](#)  
**Seinasta freist at boða frá luttøku er:** 18. august.

**Fyriskiparar:**

Vegna **Norðurlenska netverkið fyri vaksnamannalæru (NVL)** og **Yrkisdepilin** í samstarvi við **Útlendingastovuna:**

Elisabeth Holm, The Newspeakers Network, Heriot-Watt University, Edinborg  
&  
David Im, integratióssamskipari, Útlendingastovan.

